

جناب فاطمہ زہرا اسلام اللہ علیہا اہل سنت والجماعت کی کتابوں میں

مولانا سید نذر امام نقوی

اسلام کی عظیم الشان مثالی خاتون حضرت فاطمہ زہرا اسلام اللہ علیہا کی شخصیت مسلمانوں، خاص کر پیغمبر اسلام اور ائمہ اطہار علیہم السلام کے نزدیک بہت ہی محترم، نمایاں اور مثالی حیثیت رکھتی ہے۔ اس عظیم الشان مثالی خاتون کی فضیلت پر مبنی بہت سی روایتیں اور حدیثیں موقول ہیں۔

حضرت فاطمہ زہرا اسلام اللہ علیہا ولادت کی حیثیت سے نہیں بلکہ رسالت کی حیثیت سے رسول خدا کی ماں شمار کی جاتی ہیں، آپ ہی کے ذمہ اپنے والد گرامی کی ہمہ جانبہ نگہداشت تھی۔ درحقیقت حضرت فاطمہ سلام اللہ علیہا کی موجودگی ایک ایسی نورانی حرکت تھی جو پیغمبر اکرمؐ کے نور رسالتی کی کو صدیوں اور اعصار کے امتداد تک جاری و ساری رکھتے ہوئے انسانیت کو فیضیاب و روشن کرتی رہی۔

تاریخ نے بارہا نقل کیا ہے کہ پیغمبر اکرمؐ حضرت فاطمہ سلام اللہ علیہا کو امر ابیها پکارا کرتے اور ان کے ساتھ مال جیسا سلوک کیا کرتے تھے۔ ان کے ہاتھوں کا بوس لیا کرتے اور جب کبھی سفر سے مدینہ واپس آتے تو سب سے پہلے آپ سے ملاقات کرتے تھے اور یہ اس وجہ سے تھا کہ حضرت ایسے یتیم تھے جنہوں نے عہد طفولیت میں ہی اپنی مادر گرامی آمنہ بنت وحش کو کھو دیا تھا۔ فطری بات ہے کہ اس طرح کے بچے کسی ایسی مہربان گود کی تلاش کیا کرتے ہیں اسی لئے حضرت رسولؐ خدا بھی حضرت علیؐ کی مادر گرامی، فاطمہ بنت اسدؐ کی محبت سے اس نفیتی خلاء اور کمی کو مرتفع کیا کرتے تھے اور انہیں اپنی ماں سمجھتے اور ماں کے نام سے پکارا کرتے تھے اور جب اس مہربان ماں کا انتقال ہو گیا تو آپ کے دل پر غموں کا پہلا ٹوٹ پڑا لوگوں نے سنائے کہ آپ فرمایا کرتے:

میری ماں اس دنیا سے چل بیس۔ لیکن خداوند عالم نے انہیں فاطمہؓ جسی میٹی عنایت فرمائی جو فاطمہ بنت اسدؐ کی یاد تازہ کرتی اور ان کی موجودگی آپ کیلئے تسلی بخش تھی، اس لئے پیغمبر اکرمؐ جناب فاطمہ سلام اللہ علیہا کو امر ابیها کے نام سے پکارا کرتے۔ اے

بقول علامہ حسن زادہ آملی جنہوں نے اپنی کتاب "فص حکمة عصمتیۃ فی کلمة فاطمیۃ" صفحہ ۷۳

میں تحریر کیا ہے کہ چونکہ عقل کل والد اور نفس کل ماں ہے اور مخلوق ان دونوں سے وجود میں آئی اور انوار و فضائل کی ماں فاطمہ سلام اللہ علیہا، عقیلہ رسالت اور بوجہ اتم مظہر نفس کل میں اس لئے آنحضرت اس باپ کی ماں ہیں جن پر نبوت کا خاتمہ ہو جاتا ہے اور ایسے موقع پر حق سبحانہ تعالیٰ کے اس قول پر غور کریں کہ "اللّٰهُ جَلَّ قَوَّامُونَ عَلَى النَّبِيِّنَ إِنَّمَا فَضَّلَ اللَّهُ بِعَظَمَتِهِ عَلَى بَعْضٍ" نیز حق تعالیٰ کے اس قول پر غور کرو کہ "اللّٰهُ جَلَّ عَلَيْهِنَّ دَرَجَةً—الخ"

اُمّ کا لفظ مقصد کے معنی میں بھی آیا ہے، پس نبی اکرمؐ نے حضرت فاطمہ سلام اللہ علیہا کو اس لئے ام ابیها پکارا کیونکہ فاطمہ سلام اللہ علیہا کی موجودگی عالم ہستی کا حقیقی مقصد و ہدف اور نبوت کا شمرہ ہے۔ عربی زبان میں اُمّ کے مختلف معنی ذکر کیے گئے ہیں۔ جو حسب ذیل ہیں:

۱۔ ایک توأم کا مطلب مال ہے۔

۲۔ کسی بھی چیز کی اصلاح اور جڑ کو کھٹے ہیں۔ جیسا کہ ام الکتاب کے معنی میں اصل کتاب جو کہ لوح محفوظ کے معنی میں ہے یا سورہ حمد کہا گیا ہے۔

۳۔ کسی مجموعہ یا اصل مقصد کو عربی میں اُم کہا جاتا ہے۔

۴۔ وسط زمین اور کمز معظمه کو اُم القریٰ کہا جاتا ہے۔ کیونکہ زمین کے بچانے اور اس کی توسعہ کا کام وہیں سے شروع کیا گیا۔

۵۔ اس کا اطلاق مقصد و مقصود پر بھی ہوتا ہے۔

۶۔ کسی چیز کی تقویت اور تربیت کے بارے میں بھی استعمال کیا جاتا ہے، یہ فلاسفہ کی اصطلاح ہے۔

۷۔ کسی بھی احکام و شریعت کی آیت حکمہ کو بھی اُم کہا جاتا ہے۔

۸۔ کسی قوم کے سردار پر بھی اُم کا اطلاق ہوتا ہے، جس طرح کہ خادم قوم کو بھی اُم کہتے ہیں۔ اس کے اور بھی دیگر معنی بیان کیے گئے ہیں جن کے ذکر سے ہم گز کرتے ہیں۔

ایک حدیث میں ذکر ہوا ہے کہ آسمان و زمین کا وجود فاطمہ سلام اللہ علیہا کے نور سے ہے اور فاطمہ سلام اللہ علیہا کا نور خدا کا نور ہے اور فاطمہ آسمان و زمین سے افضل ہیں، اسی بنا پر زمین پر موجود سبھی خلائق کی پیدائش حضرت فاطمہ سلام اللہ علیہا کے نور سے مریبوط ہے لہذا فاطمہ سلام اللہ علیہا کے والد کا عنصری وجود بھی فاطمہ سلام اللہ علیہا کے نور سے ہے اسی لئے پیغمبر اکرمؐ نے فاطمہ سلام اللہ علیہا کو امر ابیها کے خطاب سے یاد فرمایا ہے۔

فاتمہ سلام اللہ علیہا، پیغمبر اکرمؐ کے اصلی مقصد کو جامہ عمل پہنانے والی بھی تھیں۔ آپ حکمہ پر اُم کے اطلاق کے بوجب یہ کہا جاسکتا ہے کہ چونکہ آیات حکمات خاتم الانبیاء کی فضیلت و شرافت پر واضح علامات میں سے ایک حضرت زہرا کا وجود مبارک ہے اس لئے مختلف وجوہات منجملہ علم و حلم و زہد و حیا اور عفت و صبر، وجود و

سخاوت اور فصاحت و بلاغت، شجاعت و سماحت و خلق میں خاص طور سے جبکہ ہُنّ اُمر الکتاب کی محکم آیہ شریفہ کی تاویل کی گئی ہے، اس سے مراد ہیئت اور اکمہ طاہرین علیہم السلام کی مقدس ذات ہے، اس لئے حضرت فاطمہ سلام اللہ علیہا کیلئے اُمر ابیہا کا اطلاق بلا وجہ نہیں ہے۔^۲

فاطمہ سلام اللہ علیہا ایک لائق بیٹی، مہربان مال میں جو بھیشہ پیغمبرؐ کی محافظت اور دیکھ بھال میں سرگرم رہتی ہیں۔ اس لئے اُمر ابیہا کا لقب پایا۔

بہ نقل از استاد محمد رضا موحدی (نمایندگی ولی فقیہ کی مرکزی کمیٹی کے شعبہ نشر و اشاعت کے سرپرست)

جناب فاطمہ سلام اللہ علیہا کا مقدس نام

فاطمہ سلام اللہ علیہا متوفیہ ہے فظیم مصدر سے اور عربی لغت میں کائیں، قطع کرنے اور علیحدہ کرنے کے معنی میں ہے۔ یہ صیغہ جو کہ فاعل کے وزن پر مفعولی معنی دیتا ہے۔ علیحدہ کیا ہوا کے مفہوم میں ہے۔ سنی اور شیعہ کتابوں میں ایک روایت منقول ہے جس میں پیغمبرؐ نے فرمایا ہے: انہیں فاطمہ سلام اللہ علیہا کے نام سے یاد کیا گیا ہے جو نکہ خود وہ اور ان کے چاہنے والے جہنم کی آگ سے الگ کیے گئے ہیں۔^۳

فاطمہ سلام اللہ علیہا کا نام فاطر سے مشتق ہے، فاطر سے فاطمہ سلام اللہ علیہا کا اشتراق، کبیر یا اکبر کا اشتراق ہے جو اس بات کا اشارہ ہے کہ حضرت فاطمہ سلام اللہ علیہا فاطر کی صفت کا مظہر ہیں کیونکہ انہوں نے مقام فنا فی اللہ اور امر الہی کے قیام میں عالم غربت و تنگستی میں سلطنت و سوتوت اور ولایت عظمی کا مقام و مرتبہ بطور سند {مَنْ ذَلِّي يَشْفَعُ عِنْدَهُ إِلَّا يَأْذِنُهُ} حاصل کر کے اذن خدا کو اپنا اذن بنالیا۔ بنابریں، بعض واردہ خبروں میں جو کچھ آیا ہے اور مصدر وحی و تنزیل کے ذریعہ صادر ہوا ہے۔ یہ کہا جاسکتا ہے کہ لفظ فظیم متعدد ہے اور فاطمہ سلام اللہ علیہا کا مطلب فاصلہ ہے یعنی "فُصِّلَتْ نَفْسَهَا عَنِ الشَّرِّ" یعنی انہوں نے اپنے نفس کو ہر قسم کی پلیدی و ناپاکی سے علیحدہ کر لیا اس وجہ سے کہتے ہیں: حضرت فاطمہ زہرا سلام اللہ علیہا مبارک وجود فاصل ہے اور آپ کا مقدس نفس مخصوص ہے اور مخصوص عنہ ہر قسم کی پلیدی و ناپاکی ہے اور مخصوص بہ اصلی صلاحیت اور اقتضائے ذاتی ہے۔ اس لئے حقیقت اور اصل میں آپ کی ذات گرامی ہر قسم کی پلیدی و برائی سے پاک و پاکیزہ ہے۔

ایک حدیث کے تحت پیغمبرؐ نے حضرت علی علیہ السلام سے فرمایا: تمہیں پتہ ہے، میری بیٹی کو فاطمہ سلام اللہ علیہا کیوں پکارا جاتا ہے؟ کیونکہ اس سے اور اس کے چاہنے والوں سے آتش جہنم کو علیحدہ کر دیا گیا ہے۔^۴

حضرت فاطمہ سلام اللہ علیہا کی ولادت

معتبر کتابوں اور روایتوں کے مطابق حضرت فاطمہ زہرا سلام اللہ علیہا کی ولادت باسعادت بروز جمعہ ۲۰ جمادی الثانیہ کو مکہ میں واقع ہوئی ہے۔^۵

بتوں:

"بیانق المودة" کے صفحہ ۲۶۰ میں شیخ سلیمان بلخی قدیوزی رسول خدا کے روایت کرتے ہیں کہ انہوں نے فرمایا: فاطمہ سلام اللہ علیہا کو بتوں کا نام دیا گیا کیونکہ وہ حیض و نفاس سے پاک و پاکیزہ تھیں، یعنی انہیں حیض و نفاس نہیں آتا تھا۔^۶

اسماء بنت عمیں سے منقول ہے کہ انہوں نے کہا: جب حسن کی ولادت ہونے والی تھی تو میں نے حضرت فاطمہ سلام اللہ علیہا کی مدد کی اس وقت ان میں ولادت کا خون مشاہدہ نہیں کیا میں نے پیغمبر سے دریافت کیا کہ میں نے فاطمہ سلام اللہ علیہا کے اندر ہر گز حیض و نفاس کی آکوڈگی نہیں دیکھی۔ آنحضرت نے فرمایا: کیا، پتہ نہیں ہے کہ میری بیٹی فاطمہ سلام اللہ علیہا ان سب چیزوں سے پاک و پاکیزہ خلق کی گئی ہے۔^۷

فاطمہ سلام اللہ علیہا اور قرآنی آیات

خداوند عالم سورہ احزاب کی آیات ۳۲ تا ۳۳ میں فرماتا ہے:

خداوند عالم نے یہ ارادہ کیا ہے کہ آپ اہل بیت کو ہر گناہ سے عیحدہ اور پاک و پاکیزہ رکھے۔^۸

ان آیتوں میں الہیت سے مراد علیؑ فاطمہ سلام اللہ علیہا اور حسن و حسین علیہم السلام ہیں۔

ابو سعید خدری سے روایت کی گئی ہے کہ پیغمبر اکرمؐ نے فرمایا:

یہ آیت میری، اور علیؑ و فاطمہ سلام اللہ علیہا اور حسن و حسین علیہم السلام کی شان میں نازل ہوئی ہے۔^۹

ام سلمہ کہتی ہیں، یہ آیت میرے گھر میں نازل ہوئی، اس وقت فاطمہ سلام اللہ علیہا، علیؑ اور حسن و حسین

علیہم السلام وہاں موجود تھے، رسول خدا نے اپنی وہ عباجوان کے دوش پر تھی اتاری اور ان لوگوں پر پھیلاتے ہوئے

کہا: یہ میرے الہیت ہیں، خداوند ان سے نجاست کو دور رکھا اور انہیں پاک و پاکیزہ قرار دے۔^{۱۰}

ایک دن پیغمبر اکرمؐ حضرت فاطمہ سلام اللہ علیہا کے گھر تشریف لائے، انہوں نے مشاہدہ فرمایا کہ ان کی

بیٹی نے بہت ہی پر اتنا اور خستہ کڑا پہن رکھا ہے اور اپنی گود میں رکھ کر اپنے بچے کو دودھ بھی پلا رہی ہیں اور بچکی

میں جو ڈال کر آتا بھی پیس رہی ہیں، اس منظر نے حضرت کو بہت زیادہ ممتاز کیا، آنکھوں سے آنسو جاری ہو گئے

فرمایا: میری بیٹی مجھے امید ہے کہ اس زود گز روایاتی سختی بھری تلخ زندگی کے بدے میں آخرت کی ابدي خوش نصیبی حاصل ہوگی۔

فاطمہ زہرا اسلام اللہ علیہا نے بالکل اس انداز میں جیسے کہ وہ ان تمام مصائب و آلام سے خوش ہیں اور ان مصیبتوں اور سختیوں کو خدا کی عنایت سمجھتی ہیں، فرمایا: یا کر سول اللہ الْحَمْدُ لِلّٰهِ عَلَى نَعْمَائِهِ وَ الشُّكْرُ أَشَدُ عَلٰى الْآلَّهِ، خداوند عالم کی نعمتوں کے مقابلے حمد و شکر اس کی ذات سے مخصوص ہے۔

اس کے فوراً بعد ہی پیغمبر اکرمؐ پر یہ آیت نازل ہوئی:

{وَلَسَوْفَ يُعْطِيكَ رَبُّكَ فَتَرْضِي} عنقریب ہی خدام پر اپنی عنایت نازل فرمائے گا، جس کے باعث خشنود ہو گے۔^{۱۱}

کتاب "مناقب ابن شہر آشوب" میں کتاب "لوامع" سے اور کتاب "شرف المصطفیٰ" اپنے اسناد میں سلمان سے اور ابو بکر شیرازی اپنی کتاب میں ابو صالح سے نیز ابو حساق الغبی و علی بن احمد الطائی اور ابو محمد حسن بن علویہ اور قطان اپنی تفسیروں میں سعید بن جبیر اور سفیان ثوری و ابو نعیم اصفہانی، حماد بن سلمۃ ثابت، انس اور ابی مالک ابن عباس کے حوالے سے خبر دیتے ہیں کہ قوله تعالیٰ: {مَنْجَ الْبَحْرَيْنِ يَلْتَقِيَانِ}^{۱۲}

ارشاد ہوتا ہے: علیؑ و فاطمہ سلام اللہ علیہا وآلہ و سلمہ سے گھرے سمندر ہیں جو ایک دوسرے کے خلاف ظلم و ستم روا نہیں رکھتے اور ایک روایت کے مطابق: {يَبْرَأُهُمَا بَرْزَخٌ لَا يَبْغِيَانِ، يَخْرُجُ مِنْهُمَا الْلُّؤْلُؤُ وَالْمَرْجَانُ}^{۱۳}۔

برزخ سے مراد رسولؐ خدا اور لولو و مرجان، حسن و حسین علیہم السلام کی طرف اشارہ ہے اور اس آیہ مبارک میں {فَاسْتَجَابَ لَهُمْ رَبُّهُمْ أَنِّي لَا أُضِيعُ عَمَلَ عَامِلٍ مِّنْكُمْ مَّنْ ذَكَرَ أَوْ أَنْثَى}^{۱۴}۔

عمر بن یاس کا کہنا ہے: ذکر سے مراد، علیؑ مرتضی اور انشی سے مراد فاطمہ سلام اللہ علیہا ہیں۔

آل عمران کی آیت نمبر ۶۱ بھی حضرت فاطمہ سلام اللہ علیہا کی شان میں نازل ہوئی ہے: (فَمَنْ حَاجَكَ فِيهِ مِنْ بَغْدِ مَا جَاءَكَ مِنَ الْعِلْمِ فَقُلْ تَحَالُوا إِذْنُ أَبْنَاءِنَا وَأَبْنَاءَكُمْ وَإِسَاءَتَا وَنَسَاءَكُمْ وَأَنْفَسَنَا وَأَنْفَسَكُمْ ثُمَّ تَبَتَّهُنَ فَنَجْعَلُ لَعْنَتَ اللَّهِ عَلَى الْكَاذِبِينَ)

ہجرت کے موقع پر جرجیل علیہ السلام جناب فاطمہ سلام اللہ علیہا کے حق میں یہ آیت لے کر نازل ہوئے۔ {الَّذِينَ يَذْكُرُونَ اللَّهَ قِيمًا وَ قُعُودًا وَ عَلٰى جُنُوبِهِمْ وَ يَتَفَكَّرُونَ فِي خَلْقِ السَّمَاوَاتِ وَ الْأَرْضِ رَبَّنَا مَا خَلَقْتَ هَذَا بِأَطْلَالٍ سُبْحَانَكَ فَقَنَاعَذَابَ النَّارِ}^{۱۵}

ابو بکر بن شیرازی کی کتاب میں محمد بن حفیہ امیر المؤمنین سے حدیث نقل کرتے ہیں:

{قَالَ إِنَّ رَسُولَ اللَّهِ قَرَأَ إِنَّ اللَّهَ أَضْطَفَكِ وَظَهَرَكِ وَ اصْطَفَكِ عَلٰى النِّسَاءِ الْعَالِمِينَ}^{۱۶}

یعنی رسول اللہ نے جب حضرت فاطمہ سلام اللہ علیہا کی فضیلت میں اس آیت کی تلاوت کی:

{قَالَ يَا أَعْلَمُ خَيْرِ نِسَاءِ الْعَالَمَيْنِ إِذْ يَعْجِزُونَ مَرِيمٌ بِنْتُ عَمْرَانَ وَخَدِيجَةُ بِنْتُ خَوْلَدٍ وَفَاطِمَةُ بِنْتُ مُحَمَّدٍ وَآسِيَةُ بِنْتُ مَزَاحِمٍ}

فرمایا: اے علیؑ: عالم میں بہترین خواتین چار ہیں، عمران کی بیٹی مریم، عیسیٰ کی والدہ، اور خویلد کی بیٹی خدیجہ زوجہ رسولؐ خدا، اور پھر محمدؐ کی بیٹی فاطمہ سلام اللہ علیہا اور مژاہم کی بیٹی آسمیہ، فرعون کی زوجہ۔

(نک: حلیہ میں ابو نعیم، منذر میں ابن البیج، خطیب نے تاریخ میں ابانہ میں ابن بط نے احمد سمعانی نے فضائل میں لٹھبی نے اپنی تفسیر میں اور ابو صالح موزن نے اربعین میں اس حدیث کو ذکر کیا ہے)۔

زیادہ تر مفسرین کا یہی کہنا ہے کہ سورہ مبارکہ کوثر حضرت فاطمہ زہرا سلام اللہ علیہا کی شان میں نازل ہوئی ہے علامہ طباطبائی "تفسیر المیزان" میں لکھتے ہیں:

یہ جملہ، میں نے تمہیں کوثر عطا کیا، اس دلالت سے غالی نہیں ہے کہ فاطمہ سلام اللہ علیہا کے بیٹے رسولؐ خدا کی ذریت ہیں اور یہ بات بذات خود ایک غبی خبر ہے جو قرآن کے ذریعہ دی گئی ہے۔ یوں کہ جیسا کہ ہم دیکھتے ہیں خداوند عالم نے پیغمبر اکرمؐ کی رحلت کے بعد آپؐ کی نسل شریف میں ایسی برکت نازل فرمائی کہ چہار دائیک عالم میں اس کے مقابلے میں ایسی برکت کسی نسل میں ظاہر نہیں ہوئی۔ باوجود اس کے کہ اس نسل کے خلاف بہت زیادہ قتل و کشت اور رنج و آلام کے پہلا توڑے کے، پھر بھی اس نے قابل ملاحظہ توسعہ حاصل کی۔^{۱۷۱}

سامرات میں شیخ اکبر (محی الدین عربی) اور "تفسیر بیضاوی" میں عبد اللہ بن عباس سے آیہ شریفہ {يَوْفُونَ بِالنَّذِيرِ وَيَخَافُونَ يَوْمًا كَانَ شَرًّا مُّسْتَطِيرًا} یہ لوگ خداوند عالم سے کیے گئے اپنے عہد سے وفادار ہیں اور اس دن سے جب شرسب کے دامن کو پکڑے گا، ڈرتے ہیں) کے بارے میں روایت کی گئی ہے کہ جب حسین بن علیہم السلام بیمار پڑ گئے تو رسول خدا ابو بکر اور عمر کے ہمراہ ان کی عیادت کیلئے آئے، عمر نے کہا: اے ابو الحسن اگر اپنے بچوں کی شفایابی کیلئے نذر کرو تو خدا انہیں جلدی شفاقت عطا کرے گا، علی علیہ السلام نے فرمایا: میں نے نذر کیا ہے کہ اگر یہ صحتیاب ہوئے تو اس کے شکرانے میں تین دن روزہ رکھوں گا۔ فاطمہ سلام اللہ علیہا و حسین بن علیہم السلام اور فضہ نے بھی اسی طرح کی نذر کی، پھر خدا کی مرضی ہوئی اور یہ دونوں جلد ہی صحتیاب ہو گئے پھر گھر والوں نے نذر کے مطابق روزہ رکھا، اب ان کے پاس کھانا نہ تھا کہ افشار کر سکیں۔ علی علیہ السلام اس شمعون یہودی کے گھر گئے جو ان کے پڑوں میں رہا کرتا اور اس کا پیشہ اون کاتنا تھا، آپ نے فرمایا: کیا تمہیں منظور ہے کہ تین صاع بجو کے بد لے محدث کی بیٹی تمہارے لئے اون کاتے؟ شمعون نے یہ بات قبول کر لی اور حضرت علیؓ تھوڑا اون اور بجو لے کر حضرت فاطمہ سلام اللہ علیہا کے پاس آئے اور پورا واقعہ بیان کیا۔ رسولؐ کی بیٹی کام میں مصروف ہو گئیں انہوں نے اون کاتنے کے بد لے ایک صاع بجو لیا اور چکی میں ڈال کر پیسا پھر گھر کے لوگوں کی

تعداد کے مطابق، پانچ روٹیاں تیار کیں۔ شام کو حضرت علی علیہ السلام نے پیغمبر اکرمؐ کی امامت میں مسجد میں نماز جماعت ادا کی اور پھر افطار کرنے کیلئے گھر لوٹ آئے، جیسے ہی ستر خوان بچا اور حضرت علی علیہ السلام نے افطار کرنے کیلئے پہلا لقمہ ہاتھ میں لیا۔ ایک فقیر نے دروازہ کھٹکھٹایا اور کہا: اے خاندان محمد، سلام ہوآ پ پر! میں ایک غریب مسلمان ہوں، جو کچھ آپ کھار ہے ہیں اس میں سے مجھے بھی دیدیں کہ اس کے عوض خداوند عالم آپ کو جنت کے کھانے نصیب کرے گا۔ حضرت علی علیہ السلام نے لقمہ رکھ دیا اور جا کر پورا قصہ جناب فاطمہ سلام اللہ علیہا کو سنایا، جناب فاطمہ سلام اللہ علیہا ستر خوان پر آئیں اور روٹیاں سمیٹ کر اُس فقیر کے حوالے کر دیں، اس رات یہ سب اہل خانہ خالی پیٹ رہ کر بھوکے سو گئے۔ یہ واقعہ یونہی تین مرتبہ دہرایا گیا اور تینوں مرتبہ حضرت زہرا اسلام اللہ علیہا نے اپنے گھر والوں کا کھانا مسکنیوں، غریبوں اور تیمبوں کو کھلادیا اور سب لوگ بھوکے سور ہے، چوتھے دن یہ لوگ روزے سے نہیں تھے لیکن گھر میں کچھ کھانے کو بھی نہیں تھا۔

حضرت علی علیہ السلام، حسین علیہم السلام کی انگلیاں پکڑ کر رسولؐ خدا کے پاس گئے۔ بھوک کی شدت سے حسین علیہم السلام کا پھرہ زرد ہو چلا تھا جب پیغمبر اکرمؐ نے لرزتے بچوں کو دیکھا تو فرمایا: اے ابو الحسنؐ کیا بات ہے؟ تم لوگوں کی یہ حالت میرا کیجہ چھلنی کر رہی ہے، چلو چل کر فاطمہ سلام اللہ علیہا سے دریافت کرتے ہیں کہ کیا ہوا ہے، یہ لوگ فاطمہ سلام اللہ علیہا کے گھر آئے۔ پیغمبر اکرمؐ نے دیکھا کہ جناب فاطمہ سلام اللہ علیہا خدا کی عبادت میں سرگرم ہیں اور بھوک کی شدت سے پیٹ کمر سے جالگا ہے، چہرہ پیلا پڑ چکا ہے اور آنکھوں کے گرد گڈھا ہو گیا ہے۔ یہ حالت دیکھ کر باپ نے میٹی کو سینہ سے لگایا اور فرمایا: خداوند امداد فرماد کہ محمدؐ کے اہلیتؐ بھوک کی شدت سے جال بحق ہو رہے ہیں، ابھی پیغمبر اکرمؐ کی غم و اندھہ سے بھری فریاد پوری بھی نہیں ہوئی تھی کہ جبر نیل امین نازل ہوئے اور ان کے مبارک قلب پر سورہ ملائی نازل فرمائی جس میں اہلیت علیہم السلام کی مدحت سرائیؐ کے قصیدے بیان ہوئے ہیں۔

ترجمہ سورہ هل اُتیؐ

کیا زمانے میں انسان پر ایسا وقت آیا ہے جب وہ کوئی قابل ذکر پیغیر نہ تھا؟

(۱) ہم نے انسان کو ایک مخلوط نطفے سے پیدا کیا کہ اسے آزمائیں، پس ہم نے اسے سنبھالا، دیکھنے والا بنا دیا۔

(۲) ہم نے اسے راستے کی ہدایت کر دی خواہ شکر گزار بنے اور خواہ ناشکر۔

(۳) ہم نے کفار کے لیے زنجیریں اور طوق اور بھڑکتی ہوئی اگٹ تیار کر رکھی ہے۔

(۴) نیکی کے مرتبے پر فائز لوگ ایسا مشروب پئیں گے جس میں کافور کی آمیزش ہو گی۔

(۵) یہ ایسا چشمہ ہے جس سے اللہ کے (خاص) بندے پئیں گے اور خودا سے (جیسے چاہیں) جاری کر دیں گے۔

(۶) جوندر پوری کرتے ہیں اور اس دن سے ڈرتے ہیں جس کی برائی ہر طرف پھیلی ہوئی ہو گی۔

- (۷) اور اپنی خواہش کے باوجود مسکین، بیتم اور اسیر کو کھانا کھلاتے ہیں۔
- (۸) (وہ ان سے کہتے ہیں) ہم تمہیں صرف اللہ (کی رضا) کے لیے کھلارہ ہے ہیں، ہم تم سے نہ تو کوئی معاوضہ چاہتے ہیں اور نہ ہی شکرگزاری
- (۹) ہمیں تو اپنے رب سے اس دن کا خوف ہے جو شدید بد منظر ہو گا۔
- (۱۰) پس اللہ انھیں اس دن کے شر سے محفوظ رکھے گا اور انہیں شادابی اور سرت عنایت فرمائے گا۔
- (۱۱) اور ان کے صبر کے عوض انہیں جنت اور ریشمی لباس عنایت فرمائے گا۔
- (۱۲) وہ اس (جنت) میں مندوں پر تنکے لگائے بیٹھے ہوں گے جس میں نہ دھوپ کی گرمی دیکھنے کا اتفاق ہو گا اور نہ سردی کیشدت۔
- (۱۳) اور درخت ان پر سایہ گلن ہوں گے اور میوں کے (چکھے) ان کی دسترس میں ہوں گے۔
- (۱۴) اور ان کے لئے چاندی کے برستوں اور بلوں پیالوں کے دور چلیں گے۔
- (۱۵) شیخی بھی چاندی کے ہوں گے جنہیں (ساتھی) نے ایک مناسب مقدار میں بھرا ہو گا۔
- (۱۶) اور وہاں انھیں ایک ایسا جام پلا یا جائے گا جس میں زخمیل (سوٹھ) کی آمیزش ہو گی۔
- (۱۷) جنت میں ایک ایسے چشمے سے جسے سلیل کہا جاتا ہے۔
- (۱۸) اور (خدمت کے لیے) ان کے گرد ایسے لڑکے پھر رہے ہوں گے جو ہمیشہ رہنے والے ہیں، آپ انہیں دیکھیں تو بکھرے ہوئے متی خیال کریں گے۔
- (۱۹) اور آپ جہاں بھی نگاہ ڈالیں گے بڑی نعمت اور عظیم سلطنت نظر آئے گی۔
- (۲۰) ان کے اپر سبز دیباچ اور اطلس کے کپڑے ہوں گے، انھیں چاندی کے کنگن پہنانے جائیں گے اور ان کا پروڈگار انہیں پاکیزہ مژروہ پلاۓ جائے گا۔
- (۲۱) یقیناً یہ تمہارے لیے جزا ہے اور تمہاری یہ محنت قابل قدر ہے۔
- (۲۲) یقیناً ہم نے ہی آپ پر قرآن نازل کیا ہے جیسا کہ نازل کرنے کا حق ہے۔
- (۲۳) لہذا آپ اپنے رب کے حکم پر صبر کریں اور ان میں سے کسی گنہ گاریا کافر کی بات نہ مانیں۔
- (۲۴) اور ٹھیج و شام اپنے رب کے نام کا ذکر کیا کریں۔
- (۲۵) اور رات کے ایک حصے میں اس کے سامنے سجدہ ریز ہو جایا کریں اور رات کو دیر تک شیخ کرتے رہا کریں۔
- (۲۶) یہ لوگ یقیناً عجلت (دنیا) پسند ہیں اور اپنے پیچھے ایک بہت سکین دن کو نظر انداز کیے بیٹھے ہیں۔
- (۲۷) ہم نے انھیں پیدا کیا اور ان کے جوڑ مضبوط کیے اور جب ہم چاہیں ان کے بد لے ان جیسے اور لوگ لے آئیں۔

- (۲۸) یہ ایک نصیحت ہے پس جو چاہے اپنے رب کی طرف جانے کا راستہ اختیار کرے۔
- (۲۹) اور تم نہیں چاہتے ہو مگر وہ جو اللہ چاہتا ہے، یقیناً اللہ بڑا علم والا، حکمت والا ہے۔
- (۳۰) اللہ جسے چاہتا ہے اپنی رحمت میں داخل کرتا ہے اور اس نے ظالموں کے لیے دردناک عذاب تیار کر رکھا ہے۔

فاطمہ سلام اللہ علیہا احادیث کی روشنی میں

عائشہ روایت کرتی ہیں، فاطمہ سلام اللہ علیہا حبیسی فاضلہ، ان کے والد کے سوا کسی اور کوہر گز نہیں دیکھا۔^{۱۸} ام سلمہ فرماتی ہیں: پیغمبر اکرم فاطمہ سلام اللہ علیہا کے گھر میں اپنے بستر پر خیری چادر اوڑھے لیٹے تھے، اتنے میں جناب فاطمہ سلام اللہ علیہا بستر رسولؐ کی پاس پہنچیں تو حضرت نے فرمایا: اپنے شوہر اور بیٹوں کو بھی بلاء، جناب فاطمہ سلام اللہ علیہا نے انہیں ایسی حالت میں طلب کیا جب کہ وہ حکما ناکھانے میں سرگرم تھے، اس وقت آیہ تطہیر {إِنَّمَا يُرِيدُ اللَّهُ لِيَذْهَبَ عَنْكُمُ الْرِّجُسُ أَهْلُ الْبَيْتِ وَيُطْهِرُكُمْ تَطْهِيرًا} حضرت پر نازل ہوئی اس وقت رسول خدا نے اپنی چادر یا عبا کو زیادہ پھیلایا اور اپنے سر پر اوڑھ کر اس کے اندر سے اپنا ہاتھ نکلا اور جانب آسمان ہاتھ اٹھا کر اشارہ کیا اور فرمایا: خدا یا یہ لوگ میرے اہلیت اور خاص افراد میں سے ہیں ان لوگوں سے برائی اور پلیدی کو دور رکھ اور انہیں پاکیزہ رکھ جیسا کہ پاک رکھنے کا حق ہے، حضرت نے یہ جملہ تین مرتبہ دہرا یا۔^{۱۹}

عائشہ روایت کرتی ہیں کہ پیغمبر اکرمؐ نے حق تعالیٰ سے ملاقات کرتے وقت اپنی زندگی کے آخری لمحات میں فاطمہ سلام اللہ علیہا کو اپنے پاس بلا کر ان کے کان میں کچھ راز کی باتیں کیں یہ سن کر جناب فاطمہ سلام اللہ علیہا رونے لگیں، ٹھوڑی دیر بعد پھر فاطمہ سلام اللہ علیہا کو بلا یا اور کان میں کچھ راز کی بات کہی، یہ سن کر فاطمہ سلام اللہ علیہا مسکرانے لگیں، عائشہ کہتی ہیں میں نے وجہ دریافت کی تو فاطمہ سلام اللہ علیہا نے کہا: پہلی مرتبہ رسول خدا نے اپنی رحلت کی خبر سنائی تو ورنہ لگی، دوسری مرتبہ جب انہوں نے خبر سنائی کہ ان کے خاندان کی پہلی فرد ہوں گی جب ان کے انتقال کے بعد ان سے جا کر ملاقات کروں گی تو چہرے پر خوشی کی لہر دوڑ گئی۔^{۲۰}

ام سلمہ فرماتی ہیں: پیغمبر اکرمؐ نے فرمایا: اگر علیؐ پیدا نہ ہوئے ہوتے تو فاطمہ سلام اللہ علیہا کیلئے کوئی کفو اور ہمسر پیدا نہ ہوا ہوتا۔^{۲۱}

عائشہ کہتی ہیں: رفتار و گفتار اور شکل و صورت نیز نہست و برخاست میں رسول خدا کی فاطمہ سلام اللہ علیہا سے زیادہ شبہت والا کسی اور کو نہیں دیکھا، جب فاطمہ سلام اللہ علیہا رسول خدا کے پاس آیا کرتیں تو حضرت عزت و احترام میں اٹھ کھڑے ہوتے، ان کا بوسہ لیا کرتے اور اپنی گلہ بٹھایا کرتے تھے۔^{۲۲}

ترمذی نے اپنے حوالے میں حسن غریب سے روایت کی ہے کہ انہوں نے عائشہ کا حوالہ دیا ہے کہ جب میں نے عائشہ سے پوچھا کہ رسول خدا کے نزدیک سب سے زیادہ قریب کون تھا انہوں نے کہا: فاطمہ سلام اللہ علیہا، سوال کیا گیا: اور مردوں میں کون تھا؟ کہا: فاطمہ سلام اللہ علیہا کے شوہر، انہوں نے کہا جہاں تک کہ مجھے علم ہے علیٰ ہمیشہ روزہ اور نماز میں مصروف رہا کرتے تھے۔ ۲۳

ترمذی نے عائشہ سے روایت کی ہے کہ انہوں نے کہا: رسول خدا کے نزدیک عورتوں میں فاطمہ زہرا سلام اللہ علیہا سب سے محبوب خاتون اور مردوں میں ان کے شوہر علیٰ مرتضی سب سے پسندیدہ شخص تھے۔ ۲۴

پیغمبر اسلام نے فرمایا: جب بھی مجھے جنت کی خواہش اور طلب ہوتی ہے میں فاطمہ سلام اللہ علیہا کے لئے کا بوسہ لیتا ہوں۔ ۲۵

پیغمبر اسلام نے فرمایا: سب سے پہلے بہشت میں اگر کوئی مجھ سے ملاقات کرے گا تو وہ فاطمہ سلام اللہ علیہا ہوں گی۔ ۲۶

پیغمبر اکرم نے اپنی وفات کی بیماری کے موقع پر جب فاطمہ سلام اللہ علیہا کی بے چینی کا مشاہدہ کیا تو فرمایا: اے فاطمہ، کیا تم نہیں چاہتی کہ اس دنیا اور اس امت کی سب سے بہترین خاتون اور سب سے باعیمان خاتون قرار پڑے؟ ۲۷

پیغمبر اسلام نے اپنے اصحاب سے فرمایا: جان لو کہ فاطمہ سلام اللہ علیہا قیامت کی سمجھی عورتوں کی سردار ہیں۔ ۲۸ ابن عباس کہتے ہیں: پیغمبر اکرم حضرت فاطمہ (س) کا زیادہ بوسہ لیا کرتے تھے، ایک دن عائشہ نے عرض کیا: آپ فاطمہ سلام اللہ علیہا کا زیادہ بوسہ لیتے ہیں، رسول خدا نے فرمایا: اس کی وجہ ہے۔ معراج کی شب جب جبریل مجھے جنت میں لے کر داخل ہوئے سمجھی جنتی پھل مجھے دیئے اور ان سب کا نچوڑ فاطمہ سلام اللہ علیہا کیلئے خدیجہ کے رحم میں قرار دیا جب میں ان جنتی پھلوں کی طلب اور چاہت محسوس کرتا ہوں تو فاطمہ سلام اللہ علیہا کا بوسہ لیتا ہوں اور ان کی خوبصورتی سے ان سمجھی پھلوں کی جن کو کھایا ہے، خوبصورت محسوس کرتا ہوں۔ ۲۹

ایک اور حدیث میں آیا ہے کہ پیغمبر اکرم نے فرمایا: جبریل جنت سے سیب لیکر آئے جسے میں نے کھایا اور اس کے ذریعہ فاطمہ کا نطفہ منعقد ہوا۔ ۳۰

عائشہ کہتی ہیں: پیغمبر اکرم جب بھی سفر پر جایا کرتے تو سب سے آخر میں فاطمہ سے خدا حافظی کیا کرتے اور جب سفر سے واپس آتے تو سب سے پہلے فاطمہ کا دیدار کیا کرتے۔ ۳۱

جب پیغمبر اکرم کہ میں تھے ایک دن خانہ کعبہ کے پاس نماز میں مصروف تھے کہ در ایں اثنا ابو جہل نے جو کہ اپنے ساتھیوں کے ہمراہ وہیں موجود تھا، پچھلے دن ذبح ہونیوالے اونٹ کی او جھٹری کی طرف اشارہ کر کے کہا کہ تم میں سے کون ہے جو حالت سجدہ میں محمدؐ کے بدن پر یہ او جھٹری ڈال دے، ان میں سے پلید ترین شخص اٹھا اور جب

پیغمبر سجدے میں گئے تو ان کے بدن پر اسے ڈال دیا، پھر اس حرکت پر ابو جہل اور اس کے ساتھی ہنسنے لگے اس واقعہ کی خبر جب جناب فاطمہ سلام اللہ علیہا کو ہوئی تو باوجود اس کے کمکنی کا عالم تھا، دوڑتی ہوئی خانہ کعبہ کے پاس آئیں، بابا کے بدن سے اوچھڑی ہٹائی اس کو صاف کیا اور ابو جہل اور اس کے ساتھیوں کو مخاطب کر کے ان کی ملامت و سرزنش کی، جس کا اثر یہ ہوا کہ یہ سمجھی لوگ جنگ بد مری مارے گئے۔ ۳۲۔

جناب فاطمہ سلام اللہ علیہا عبد طفویلت سے ہی محبت و شجاعت کا مرتع تھیں وہ اپنے والدکے دفاع میں ہم وقت کھڑی رہتی تھیں، اسی خاطر انہیں امر ایبیہا کا لقب حاصل ہوا۔ نیز حدیث کی کتابوں میں آیا ہے کہ جس وقت جنگ احمد میں پیغمبر اکرمؐ کا چہرہ زخمی ہوا اور دانت شہید ہوا تو جناب فاطمہ سلام اللہ علیہا جنگ کے خاتمه کے بعد مدینہ سے احمد آئیں اور بابا کے خون آسود چہرے کو صاف کیا، حضرت علیؑ اپنی سپر میں پانی بھر کر لائے اور جناب فاطمہ سلام اللہ علیہا نے حضرت کا چہرہ صاف کیا لیکن خون کا ساؤ جب بند نہیں ہوا تو چٹائی کا ایک گلکرو جلا دیا اور اس کی راکھ کو زخم پر لگا کر پٹی باندھی تب جا کر خون بند ہوا۔ ۳۳۔

"حیۃ الاولیاء" میں ابو نعیم اصفہانی نقل کرتے ہیں کہ پیغمبر اکرمؐ ایک غزوہ سے واپس آنے کے وقت مسجد میں رکے۔ دور رکعت نماز پڑھی پھر ہمیشہ کی طرح اپنی ازواج سے ملاقات کرنے سے پہلے اپنی بیٹی فاطمہ سلام اللہ علیہا کے گھر گئے اور ان سے ملاقات کی، جناب فاطمہ سلام اللہ علیہا نے بھی دوڑ کر آپ کا استقبال کیا، ہمیشہ کی طرح اپنے بابا کے چہرے پر بوسہ دیا اور گریہ فرمائے گئیں، پیغمبر اکرمؐ نے پوچھا: تم کیوں رورہی ہو؟ عرض کیا: میں دیکھ رہی ہوں کہ آپ کا چہرہ زرد ہو رہا ہے۔ فرمایا: اے فاطمہ سلام اللہ علیہا تم ملال نہ ہو، خداوند عالم نے تمہارے بابا کو ایسے کام کیلئے مبعوث کیا ہے جس کی وجہ سے زمین پر کوئی بھی ایسا گھر اور جگہ باقی نہیں پچھے گی مگر یہ کہ اسلام کی عزت وہاں نہ وارد ہو اور یہ دعوت بھی جہاں تک رات کی تاریکی جائے گی وہاں تک پھیلے گی اور تاریکی کا خاتمہ ہو گا۔ ۳۴۔

واقعہ خندق میں بھی آیا ہے: جب پیغمبر اکرمؐ خندق تیار کرنے میں بہ نفس نفس کام میں مشغول تھے، جناب فاطمہ سلام اللہ علیہا پیغمبر اکرمؐ کیلئے روٹی پا کر لائیں، جب انہوں نے حضرت کے منہ میں لقمہ ڈالنا چاہا تو آپ نے فرمایا: میری بیٹی فاطمہ سلام اللہ علیہا یہ کیا ہے؟ عرض کی: بچوں کیلئے روٹیاں پکائی تھیں، اسی میں سے آپ کیلئے بھی لائی ہوں۔ فرمایا: میری بچی یہ جان لو کہ تین دن کے دروان پکی مرتبا تمہارا بابا کھانا کھارہا ہے۔ ۳۵۔ حدیث کی کتابوں میں مذکور ہے: پیغمبر اکرمؐ نے جناب فاطمہ سلام اللہ علیہا سے فرمایا: خداوند عالم تمہارے غضبناک ہونے پر غضبناک اور راضی ہونے پر راضی ہوتا ہے۔ ۳۶۔

پیغمبر اکرمؐ نے فرمایا: فاطمہ میرے جسم کا گلکرو ہے۔ جس نے بھی اُسے غضبناک کیا گویا اس نے مجھے غضبناک کیا۔ ۳۷۔

صحیح ترمذی میں بھی آیا ہے: پیغمبر اکرمؐ فرماتے ہیں: فاطمہ میرے بدن کا لکڑا ہے جو کوئی اسے ستائے گا، وہ مجھے ستائے گا اور جو کوئی اسے تکلیف میں ڈالے گا وہ مجھے تکلیف میں بنتا کرے گا۔^{۳۸}

ایک اور حدیث میں پیغمبر اکرمؐ نے فرمایا: وہ پہلی ہستی جو جنت میں داخل ہوگی، فاطمہ ہوں گی اور امت کے درمیان ان کی منزلت قوم نبی اسرائیل میں مریمؑ جیسی ہے۔^{۳۹}

عائشہؓ کے حوالے سے روایت کی گئی ہے کہ پیغمبر اسلامؐ نے فرمایا: جب قیامت برپا ہوگی، منادی آواز دے گا اے لوگو: اپنے سروں کو جھکالو کیونکہ محمدؐ کی بیٹی فاطمہ کا گذر ہونے والا ہے۔^{۴۰}

ایک اور حدیث میں اسی مضمون کے ذیل میں آیا ہے: فاطمہ سلام اللہ علیہا ستر ہزار حوار العین کے ہمراہ براقؑ جیسی تیزی کے ساتھ ان کے سامنے سے گذرتے ہوئے داخل جنت ہوں گی۔^{۴۱}

رسول اسلامؐ سے مروی حدیث میں پڑھتے ہیں: پیغمبر اکرمؐ فرماتے ہیں: جس رات مجھے معراج پر لیجایا گیا میں نے دیکھا کہ جنت کے دروازے پر یہ جملہ لکھا ہوا تھا: خدا کے سوا کوئی معبد نہیں ہے، محمدؐ کے رسولؐ اور علیؑ خدا کے محبوب بندے ہیں، حسن و حسین علیہم السلام اس کے برگزیدہ بندے اور فاطمہ سلام اللہ علیہا خدا کی منتخب خاتون ہیں۔^{۴۲}

"ذخائر العقابی" میں ایک اور حدیث وارد ہوئی ہے کہ رسولؐ اکرمؐ نے جناب فاطمہ سلام اللہ علیہا سے فرمایا: اے فاطمہ کیا تم جانتی ہو کہ تمہارا نام فاطمہ کیوں رکھا گیا؟ پھر فرماتے ہیں: خداوند عالم قیامت کے دن تمہیں اور تمہارے بچوں کو جہنم کی آگ سے محفوظ رکھے گا۔^{۴۳}

حدیث اشتراق میں آیا ہے: یہ فاطمہ سلام اللہ علیہا ہے اور میں "فَاطِرُ السَّمَاوَاتِ وَالْأَرْضِ" ہوں اور بروز قیامت اپنے دشمنوں کو اپنی رحمت سے دور کر دوں گا، اپنے چاپنے والوں کو اس چیز سے معاف کر دوں گا جو سرزنش کا باعث ہے، پس میں نے اپنے نام سے اس کا نام مشتق کیا ہے، اور رسول خدا نے فرمایا: اے فاطمہ، خداوند عالم نے تمہارے لئے اپنے ناموں میں سے ایک نام مشتق کیا ہے اور اللہ کا نام، فاطر ہے اور تم فاطمہ ہو۔ جان جاؤ کہ رحم، رحمان سے مشتق ہوا ہے، اور تم مصطفیٰ کی امانت، حوار العین کی سردار، انوار علویہ کا مطلع، اماموں کی مال اور علوم و معرفت کا خزانہ ہو۔^{۴۴}

ایک حدیث کے تحت رسول خدا نے فرمایا ہے: جو کوئی فاطمہ کو جیسا کہ حق ہے پہچانے کا گویا اس نے شب قدر کی حقیقت کو جان لیا اور فاطمہ کا یہ نام رکھنے کی وجہ یہ ہے کہ خلاائق کو اس کی حقیقت کا پتہ نہیں ہے۔^{۴۵}

ایک اور حدیث میں آیا ہے: جو کوئی فاطمہ کو اس طرح جس طرح کہ حق ہے پہچانے گا، گویا وہ لیلہ القدر کو پہچان گیا۔

شب قدر مجہول القدر ہے، فاطمہ سلام اللہ علیہا بھی کہ جنہیں پیغمبر اکرمؐ اپنے جگہ کا لکڑا سمجھتے اور ان کی

رضامندی کو خدا کی رضامندی اور ان کے غیظ و غصب کو خدا کا غیظ و غصب قرار دیتے تھے، مجہول القدر ہیں۔ شب قدر کی فضیلت ہزارہ مہینوں کی عبادت سے زیادہ افضل ہے اسی طرح اس عظیم المرتبہ خاتون کی فضیلت بھی ہزاروں فضیلتوں والے انسانوں سے زیادہ افضل و مکرم ہے۔ شب قدر وہ شب ہے جس میں پیغمبر اکرمؐ کے قلب مبارک پر قرآن نازل ہوا اس لئے اس شب کو فضیلت و کمال اور علم و حکمت کے نزول کی رات کا نام دیا جاسکتا ہے۔ حضرت فاطمہ سلام اللہ علیہا کا وجود بھی معدن انوار ولایت و امامت اور رباني علم و حکمت کا خزانہ ہے۔

حاکم نے "مدرسہ" میں انس بن مالک سے روایت کی ہے کہ انہوں نے کہا: میں نے اپنی ماں سے جناب فاطمہ سلام اللہ علیہا کے اوصاف اور ان کی خصوصیات کے بارے میں استفسار کیا تو انہوں نے کہا: فاطمہ سلام اللہ علیہا خلق خدامیں پیغمبر اکرمؐ سے سب سے زیادہ شبہت رکھنے والی خاتون ہیں ان کے رخسار مبارک سرخی مائل سفید اور لمبے گھنیرے کا لے بال تھے۔

انس نے اس طرح اپنی ماں کے حوالے سے نقل کیا ہے کہ جناب فاطمہ سلام اللہ علیہا کے رخسار ماء تباہ کی طرح درخشن تھے۔

"کشف الغمہ" میں بھی حضرت فاطمہ زہرا سلام اللہ علیہا کی خوبصورتی کے بارے میں اشعار مندرج ہیں:

الغضن خجلًا من نور بهجتهاً تتواري الشمس بالشفق

وحيًا من شمائلهَا يبتغطى بالورق

ان کے رخسار کی خوبصورتی دیکھ کر آتاب نے شرم سے اپنا چہرہ بادلوں کی اوٹ میں چھپالیا اور ان کی دل پسند خوبصورتی کو دیکھ کر پھول نے شرم کے مارے خود کو پتوں کی آڑ میں پہنائ کر لیا۔ پیغمبر اکرمؐ نے ایک حدیث میں فرمایا ہے، اے میری امت کے لوگوں: میں تمہارے درمیان ایسی دو گرفتار چیزیں چھوڑے جا رہا ہوں کہ اگر ان کی پیروی کرو گے تو ہر گز گمراہ نہ ہو گے، ایک تو خدا کی کتاب اور دوسرا میری عترت ہے جو کہ میرے الہیت ہیں۔ کہیں ایسا نہ ہو کہ ان سے آگے قدم بڑھا دو ایسا کیا تو ہلاک ہو جاؤ گے اور ان سے پیچھے بھی نہ رہ جانا و گرنہ تباہ ہو جاؤ گے اور کبھی یہ بھی نہ سوچنا کہ ان کو کچھ سکھا کیونکہ یہ تم سے کہیں اوپنی منزلت و مرتبہ رکھتے ہیں۔ ۷۔ ۷۔

عائشہ سے روایت کی گئی ہے کہ انہوں نے کہا: فاطمہ سلام اللہ علیہا سے زیادہ بیچ بولنے والا سوائے ان کے والد کے کسی اور کو نہیں دیکھا۔

عبد اللہ نے پیغمبر اکرمؐ سے روایت کی ہے کہ آپ نے فرمایا: خداوند عالم نے فاطمہ کے دامن کو پاک و پاکیزہ، قرار دیا ہے اور ان کی ذریت پر دوزخ کی آگ کو حرام قرار دیا ہے۔

عمر بن خطاب نے پیغمبر اکرمؐ سے نقل قول کیا ہے کہ انہوں نے فرمایا: میں، فاطمہ، علی اور حسن و حسین

خطیرہ اقدس میں عزت و تکریم کی جگہ اور ہمارے پیر و کار اس کی داہنی جانب جہاں مکان خداوندی ہو گا قرار پائیں گے۔ ۵۹

ابوہریرہ سے روایت ہے کہ پیغمبر اکرم نے فرمایا: آسمان کے ایک ملک نے جو مجھ سے ملاقات نہ کر پایا تھا، خدا سے اجازت مانگی کہ مجھ سے ملاقات کو آئے، اسی نے آکر مجھے بشارت اور آکاہی دی کہ فاطمہ سلام اللہ علیہا، میری امت میں خواتین کی سردار ہیں۔ ۵۰

ابن عبد البر نے روایت کی ہے کہ پیغمبر اکرم نے جناب فاطمہ سلام اللہ علیہا سے فرمایا: میری بیٹی کیا تم اس بات سے خوش نہیں ہو کہ تم خواتین عالم کی سردار ہو؟ فاطمہ سلام اللہ علیہا نے پوچھا: بابا جان، تو پھر جناب مریم کیا ہیں؟ فرمایا وہ اپنے زمانے کی خواتین کی سردار تھیں۔ ۵۱

فاطمہ صغری نے اپنے والدے اور انہوں نے بھی اپنی والدہ جناب فاطمہ زہرا سلام اللہ علیہا سے روایت کی ہے کہ رسول خدا نے فرمایا: ہر پیغمبر کا کوئی نہ کوئی ایسا رشتہ دارد ہے جس پر وہ فخر و مہابت کرتا ہے لیکن میرے قرابدار فاطمہ کے پنج ہیں جو میرے لئے فخر کا باعث ہیں۔ ۵۲

"جلاء العيون" میں یہ روایت ہے کہ حضرت علی علیہ السلام نے یہودی پڑوسی سے جو کی ایک مقدار بطور قرض طلب کیا، اس کے پرے میں اس نے ضانت طلب کی۔ حضرت علی علیہ السلام نے جناب فاطمہ سلام اللہ علیہا کی اونی چادر اس کے پاس گروہ رکھ دی، یہودی نے وہ رہا لی اور اپنے گھر کے ایک کونے میں رکھ دیا، رات کے وقت اس یہودی کی زوجہ اس کمرے میں گئی جہاں فاطمہ سلام اللہ علیہا کی ردار کھی ہوئی تھی، دیکھا کمرے میں اس چادر سے اس قدر نور ساطع ہے کہ پورا کمرہ بقئے نور بنا ہوا ہے۔ وہ اٹھے پاؤں اپنے شوہر کے پاس آئی اور گویا ہوئی کہ اس نے کمرے میں عجیب سی روشنی دیکھی ہے۔ یہودی بھی حیران ہو گیا، وہ بھول گیا تھا کہ اس کمرے میں جناب فاطمہ سلام اللہ علیہا کی چادر رکھی ہوئی ہے، تیزی سے کمرے کی طرف بڑھا، کمرے میں داخل ہوتے ہی دیکھا کہ ماہتاب کی مانند چادر سے روشنی کی سوتے پھوٹ رہے ہیں، یہ دیکھ کر وہ ششدرا اور انگشت بدندرا رہ گیا، اس چادر کو دیکھ کر وہ سمجھ گیا کہ یہ روشنی تو فاطمہ سلام اللہ علیہا کی چادر سے ساطع ہے، یہودی اپنی زوجہ کا ہاتھ کپڑ کر اپنے رشتہ داروں کے پاس گیا اور واقعہ بیان کر کے تقریباً اسی یہودیوں کو گھر بلالیاں سب نے جب یہ منظر دیکھا تو فرط عقیدت سے فاطمہ سلام اللہ علیہا کی چادر کے آگے سر جھکایا اور سبھی اسلام لے آئے۔ ۵۳

رسول خدا فرماتے ہیں: میری بیٹی فاطمہ سلام اللہ علیہا دنیا کی سبھی سابقہ اور مستقبل کی عورتوں کی سردار ہے وہ میری لخت جگر، آنکھوں کی ٹھنڈک، دل کا جیلن، میرے دل کی دھڑکن اور انسانی شکل و صورت میں آسمانی حور ہے۔ جب کبھی وہ اپنے محراب عبادت میں اپنے پروردگار کے حضور کہ جس کی جلالت عظیم ہے کھڑی ہوتی ہے تو اس کا نور، آسمانی فرشتوں پر جلوہ افروز ہو جاتا ہے، بالکل اسی طرح جس طرح اہلیان زمین پر ستارے نور

انشائی کرتے ہیں، اس وقت، عزت و جلال کامالک پروردگار اپنے فرشتوں سے فرماتا ہے: اے میرے فرشتو! میری کنیت فاطمہ کو جو کہ کنیروں کی سردار ہے دیکھو میرے حضور میں کس طرح کھڑی ہے کہ میرے خوف سے اس کے وجود کا ذرہ کا نپ رہا ہے اور دل کی گہرائیوں سے میری عبادت میں مشغول ہے۔ میں تمہیں گواہ بنا کر اعلان کرتا ہوں کہ یقیناً اس کے چاہئے والوں کو جہنم کی آگ سے نجات دلاچکا ہوں۔ ۵۲

پیغمبر اکرمؐ سے منقول ہے: میں ایک ایسے درخت کی مانند ہوں، جس کی شاخ فاطمہ اور علیؑ اس کا تنا اور حسن و حسینؑ اس درخت کے پھل ہیں، اور ہمارے چاہئے والے اس درخت کے پتے ہیں، اس درخت کی جڑیں پھیلی ہوئی ہیں اور اس کی اصل و فرع اور تباہ و خیس اور پتے وغیرہ سبھی جنت میں ہوں گے۔ ۵۵

کسی شاعر نے اس بارے میں یہاں خوب اشعار کہے ہیں:

يَاحَبَّنَادِوْهَةِ الْخُلْدِ نَابَةً

مَا يُشَاهِنَبَتْ فِي الْخُلْدِ مِنْ شَجَرٍ

أَمْصَطَفِي أَصْلَهَا وَلَقْرُعُ فَاطِمَةٍ

ثُمَّ الْقَالَحُ عَلَى سَيِّدِ الْبَشَرِ

وَالْهَاشِمِيَّانُ سَبَطَاهُ لِبَاثَمَرٍ

وَالشِّيعَةِ الْوَرَقُ الْمُلْتَفُ بِالثَّمَرِ

أَفِي بِجَهَّمَ أَرْجُو النَّجَاهَ عَدَا

وَالْفَوزُ فِي زَمْرَةِ مِنْ أَفْصَلِ الرُّمَرِ

هَذَا حَدِيثُ رَسُولِ اللَّهِ جَاءَ بِهِ

أَهْلُ الرُّوَايَةِ فِي الْعَالَىِ مِنَ الْخَبَرِ

مبارک ہو وہ درخت کہ جس طرح کے درخت کو بہشت کو کبھی دیکھنا نصیب نہ ہوا ہوگا، جس کی اصل مصطفیٰ اور شاخ، فاطمہ سلام اللہ علیہا، اور تنا علیؑ ہیں اور پیغمبرؐ کے جگر کے دوٹکڑے ان کے نواسے اس درخت کا پھل اور ان کے چاہئے والے اس درخت کے پتے ہیں جنہوں نے ان پھلوں کو اپنی اوٹ میں چھپا رکھا ہے۔ ہمارے کل کے نجات کی امیدیں ان لوگوں کی محبت پر مخصر وابستہ ہے کہ کامیابی کے ساتھ ایسے گروہ کے ساتھ رہوں جو سب سے عظیم ہیں۔

یہ پیغمبر اکرمؐ کا قول ہے جسے گرامی قدر راویوں نے ان سے روایت کی ہے۔

ابن سعد نے "طبقات" نامی کتاب میں حضرت علیؑ سے جناب فاطمہ سلام اللہ علیہا کی شادی کے بارے میں

لکھا ہے، پیغمبر اکرم نے حضرت فاطمہ سلام اللہ علیہا اور علی علیہ السلام کی شادی کے موقع پر فرمایا: خداوند یہ دونوں میرے نزدیک بہت ہی محبوب و پسندیدہ ہیں، پروردگارا: تو بھی ان دونوں کو دوست رکھ، ان کی ذریت اور نسل کو شیطان کے شر سے محفوظ رکھ، پھر جناب فاطمہ سلام اللہ علیہا کیلئے دعائے خیر کی اور فرمایا: میری بچی خداوند عالم نے علی سے تمام پلیدی و رہائی کو دور رکھا ہے اور تمہیں پاک و طاہر قرار دیا ہے۔

ایک اور روایت میں ہے کہ خداوند یہ میری بیٹی ہے جو میرے نزدیک مجھے سب سے زیادہ محبوب ہے خداوند یہ میرا بھائی بھی میرے لئے سب سے زیادہ محبوب و پسندیدہ ہے، خداوند اس کو اپنا ولی قرار دے تاکہ تیرا چاہئے والا قرار پائے اور اس کی بیوی اور اس کے خاندان کو خوشحال و مبارک فرمایا: اس کے بعد فرمایا: اے علیؑ اپنی زوجہ کے پاس جاؤ خداوند عالم تم پر اپنی برکت اور رحمت نازل کرے اور مبارک کرے کہ وہ قابلِ ستائش اور مکرم ہے۔

اس کے بعد خود بھی ان کے کمرے سے باہر نکل آئے اور چوکھ پر ہاتھ رکھ کر فرمایا: خداوند عالم تمہاری نسل کو طیب و طاہر قرار دے جو کوئی تمہارے ساتھ دوستی کرے گا میں بھی اس کا دوست ہوں گا جو بھی تمہارا دشمن اور تم سے بر سر پیکار ہو گا میں بھی اس کا دشمن اور اس سے بر سر پیکار ہوں گا میں تمہیں خدا کی پناہ میں قرار دیتا ہوں، میرے بجائے وہ ہے جو تمہارا حافظ و نگہبان ہو گا۔ ۵۶

جناب فاطمہ زہرا (س) اور حضرت علی علیہ السلام کی شادی کے موقع پر پیغمبر اکرمؐ کی سبھی ازواج نے اس خوشی کے موقع پر اشعار لکھے اور پڑھے جن میں عائشہؓ کے اشعار قابل توجہ ہیں جنہیں قارئین کی نظر کر رہے ہیں:

يَانِسُوْةُ أَسْتَرْنَ بِالْمَعَلِّجِ
وَأَذْكُرْنَ مَا يَحِّسُنُ فِي الْمَخَاصِرِ
وَأَذْكُرْنَ رَبَّ النَّاسِ إِذْ يَحِّسُنُ
بِدِينِهِ مَعَ كُلِّ عَبْدٍ شَاكِرِ
وَالْحَمْدُ لِلَّهِ عَلَى أَفْضَالِهِ
وَالشَّكْرُ لِلَّهِ الْعَزِيزِ الْقَادِيرِ
سُرَنِ يَهَا فَاللَّهُ أَعْلَمُ ذِكْرَهَا
وَخَصَّهَا مِنْ بِطْبَرِ طَاهِرِ

اے عورتوں: خود کو پوشیدہ رکھا کرو: زبان پر اچھی باتوں کے سوا کچھ اور نہ لایا کرو، تمہاری زبان پر صرف پروردگار کا نام نامی ہو ناچاہئے کہ اس نے اپنادین ہمارے لئے پیش کیا، ہم اور سبھی بندگان خدا اس بخشے

والے خدا کا جو کہ طاقتوں تو ان اور عظیم ہے، نام لیا کریں اور اس کا شکریہ ادا کریں کہ اس لڑکی کو اس نے اپنا محبوب بنایا اور ایسا پاک و پاکیزہ اور نیک شوہر عطا کیا۔ ۵۷۔
حضرت حفظہ نے بھی فرمایا:

فاطمۃُ خَمْرُنَّ سَاءِ الْبَشَرِ

وَمَنْ لَهَا وَجْهٌ كَوْجَهِ الْقَمَرِ

فَصَلَّى اللَّهُ عَلَى كُلِّ الْأَوْرَى

يُفَصِّلُ مَنْ خَصَّ بِإِيَّاهُ الرُّمَرَ

رَوَجَلَ اللَّهُ فِي قَضَالًا

أَعْنَى عَلَيَا حَيْرَمْنَ فِي الْحَسْرِ

فَسَرَّ جَارَاتِي بِهَا إِنَّهَا

كَرِيمَةُ بَنُوكَ عَظِيمُ الْخَطَرِ

اے فاطمہ سلام اللہ علیہا، تم دنیا کی خوبصورت ترین عورتوں میں سے ہو، تمہارے رخسار ماہ تاباں کی طرح روشن ہیں، خدا نے تمہیں دنیا کی سب سے افضل خاتون بنایا ہے، تمہارے والد وہ ہیں جن پر آیات قرآنی کا نزول ہوا اور تمہارا شوہر ایسا جوان ہے جو سب جوانوں سے بہتر اور اعلیٰ ہے وہ اعلیٰ ہے، ہماری ساری نیک خواہشات اور مبارکباد اس کیلئے ہیں کیونکہ وہ عظیم المرتبہ خاندان کا چشم وچاغ ہے۔ ۵۸۔

عاکشہ ایک جگہ فرماتی ہیں: پیغمبر کے بعد فاطمہ سلام اللہ علیہا سے بڑھ کر کسی اور کو اتنی فضیلت والا نہیں پایا۔ ۵۹۔ روایت میں آیا ہے کہ پیغمبر اکرمؐ نے فرمایا: میرے بعد سب سے پہلے جنت میں داخل ہونے والی فاطمہ سلام اللہ علیہا ہوں گی۔ ۶۰۔

پیغمبر اکرمؐ سے منقول ہے کہ سورہ دھر کی تیر ہویں آیت میں آیا ہے کہ "لَا يَرَوْنَ فِينَهَا شَمْسًا وَ لَا زَمْهَرْيَا" اس جنت کے اندر نہ توا قاب ہو گا اور نہ ہی سردی، لیکن جب جنی لوگ اس میں مقیم ہوں گے تو ایسا نور دیکھیں گے جو پوری جنت کو پر نور کر دے گا، تجھ سے عرض کیا جائے گا: خداوند اتنے تو قرآن میں فرمایا ہے کہ جنت میں سورج دکھائی ہی نہیں دے گا تو پھر یہ روشنی کیسی ہوگی؟

جواب میں سننے کو ملے گا: یہ روشنی چاند اور سورج کی نہیں ہے چونکہ علیؐ و فاطمہ سلام اللہ علیہا مسکرائے ہیں، اس لئے اس نور نے جنت کو اس قدر نورانی بنا دیا ہے۔ ۶۱۔

مسئلہ فدک

فدک چجز میں واقع ایک دیہات کا نام ہے جس کی مدینہ سے مسافت دو یا تین دن کی تھی، ابتدائے تاریخ سے اس سر زمین پر یہودیوں کا سلطنت تھا اور ساتویں ہجری تک انہیں کے قبضہ میں تھا۔ اور جب خداوند عالم نے ان کے دلوں میں مسلمانوں کا رعب ڈالا تو اس دیہات کے آدھے لوگوں نے رسول خدا سے مصالحت کر لی اور کچھ لوگوں کا کہنا ہے کہ اس پوری جگہ کورسول خدا کے حوالے کر دیا گیا۔ شروع میں یہ قریہ پیغمبر اکرمؐ کے ہی اختیار میں رہا کیونکہ اسلامی حکومت نے اس کو بزور طاقت حاصل نہیں کیا تھا کچھ عرصہ بعد پیغمبر اکرمؐ نے فدک اپنی بیٹی حضرت فاطمہؓ کو ہدیہ کر دیا اور رسول خدا کی رحلت تک یہ قریہ جناب فاطمہ سلام اللہ علیہا کی ملکیت میں رہا، پھر ابو بکر کے دورِ خلافت میں اسلامی حکومت کے بیت المال میں شامل ہوا کہ آمدی کا ذریعہ قرار پایا۔ ۲۲

محمد بن اسحاق نے روایت کی ہے کہ جب پیغمبر اکرمؐ نے خیر کی کارروائی شروع کی تو خداوند عالم نے فدک دیہات میں بننے والے یہودیوں کے دلوں میں خوف بھاگدیا انہوں نے پیغمبرؐ کے پاس اپنا نام نہ کیا بھیج کر اس بات پر اتفاق کیا کہ فدک کا آدھا حصہ رسول خدا کی ملکیت قرار پائے اور چونکہ فدک کو بزور شمشیر حاصل نہیں کیا گیا تھا اسلئے رسول خدا کی مطلق ملکیت قرار پایا۔ اس کے بعد رسول خدا نے اجازت دی کہ وہاں بننے والے لوگ وہیں پر مقیم رہیں اور وہاں کی آدمی ملکیت کی کھنچی اور اس سے حاصلہ آدمی رہیں رسول خدا کے حوالے کر دی جائے اور جب رسول خدا کی رحلت ہو گئی تو حضرت فاطمہ سلام اللہ علیہا نے وہاں سے اپنے حق اور میراث کا مطالبہ کیا۔ جس کے جواب میں ابو بکر نے پیغمبر اکرمؐ سے روایت نقل کی کہ "ہم پیغمبر لوگ میراث نہیں چھوڑا کرتے، جو کچھ کہ ہم سے رہ جائے وہ صدقہ ہے۔" اور کہا: میں رسول خدا کے صدقہ کو جس طرح کہ تھا سے بدل نہیں سکتا ہوں۔

جناب فاطمہ زہرا سلام اللہ علیہا نے ابو بکر کے سامنے قرآن کا حوالہ دیتے ہوئے دلائل پیش کئے اور جناب زکریا کے قول کو پیش کیا کہ جسے خداوند عالم نے قرآن میں نقل کیا ہے "يَرَثُونَ وَيَرَثُ مِنْ آلِ يَعْقُوبْ"، مجھ سے اور خاندان یعقوب سے میراث حاصل کی، اور خدا کا یہ قول کہ "وَوَرِثَ سُلَيْمَانَ دَأْوَدَ" سلیمان کو داؤد سے میراث ملی، ان سب باقیں کو بیان کرتے ہوئے حضرت زہراؓ نے دلائل پیش کی کہ پیغمبرؐ بھی اپنی میراث اور ترکہ چھوڑا کرتے ہیں۔

ابن الجدید کی شرح فتح البلاغہ میں مذکور ہے کہ:

حضرت ابو بکر نے کہا: خدا کی قسم، تمہارے والد نے میراث کے نام اور عنوان سے درہم و دینار نہیں چھوڑے ہیں اور خود انہوں نے فرمایا ہے: انبیاء اپنے لئے میراث نہیں چھوڑتے ہیں۔ حضرت فاطمہ سلام اللہ علیہا نے فرمایا: فدک میراث نہیں ہے بلکہ اسے میرے بابا نے اپنی زندگی میں مجھے ہدیہ کر دیا تھا۔ ابو بکر نے کہا:

اس بات کی گواہی کون دے گا؟

ابو الحسن علی بن ابی طالبؑ نے گواہی دی اور ام ایمن نے بھی گواہی دی کہ پیغمبر اکرمؐ نے جناب فاطمہ سلام اللہ علیہا کو فدک ہدیہ کیا تھا۔

ابو بکر نے کہا: اے دختر رسولؐ آپ بجا فرمائی ہیں، علیؑ بھی بچ بول رہے ہیں، ام ایمن بھی صحیح بول رہی ہیں، عمر اور عبد الرحمن بن عوف بھی بچ بول رہے ہیں اور اس کا مطلب یہ ہے کہ آپؐ کی دولت و ایاث، آپؐ کے والد رسولؐ خدا کا ہے۔ پیغمبر اکرمؐ نذک کی حاصلہ آمدی آپؐ کی روزی روٹی اور ضرورت کے مطابق آپؐ کو دیا کرتے تھے اور بقیہ آمدی را خدا میں بانت دیا کرتے تھے۔ ابھی آپؐ نذک لے کر کیا کرنا چاہتی ہیں؟ جناب فاطمہ سلام اللہ علیہا نے فرمایا: وہی کام کروں گی جو میرے بابا کیا کرتے تھے،

حضرت فاطمہ سلام اللہ علیہا کی وفات

حضرت فاطمہ زہرا سلام اللہ علیہا کی وفات منگل کی شب گیارہ ہویں ہجری میں واقع ہوئی اور وہ رمضان کی تیسری تاریخ تھی، اس وقت آپؐ کی مبارک عمر صرف اٹھارہ برس کی تھی۔

کچھ شیعہ علماء نے آپؐ کی وفات کی تاریخ جمادی الثانیہ گیارہ ہجری کی تیسری تاریخ بیان کی ہے، حالانکہ کچھ لوگوں نے وفات کی تاریخ جمادی الثانیہ کا آخری عشرہ بتایا ہے، اور کچھ نے ان کی وفات کے بارے میں ۱۳ اریجع الاؤل اتوار کی شب بتایا ہے۔ ابن عباس سے متفق ہے کہ حضرت فاطمہ سلام اللہ علیہا کا انتقال ۲۱ رب جب کو ہوا اور "استیغاب" میں مدارکی واقعیت وابن عبد البر نیز "متدرک" میں حاکم نے آپؐ کی وفات منگل کی شب ۳ رمضان بتائی ہے۔

حضرت فاطمہ سلام اللہ علیہا کی وفات پر حضرت علیؑ کا اظہار غم

جناب فاطمہ سلام اللہ علیہا کی جدائی کے غم کا اظہار حضرت علیؑ نے اپنے ان اشعار سے کیا:

أَرَى عَلَى الدُّنْيَا عَلَى كَثِيرٍ

وَصَاحِبُهَا حَتَّى الْمَمَاتِ عَلَيْلُ

لِكُلِّ اجْتِمَاعٍ مِّنْ خَلِيلِينَ فِرَقَهُ

وَكُلُّ الذِّي دُونَ الْفِرَاقِ قَلِيلُ

وَانْ افْتَقَادَى فَاطِمَةَ بَعْدَ اَحْمَدَ

دَلِيلٌ عَلَى أَنَّ لَا يَئُودُهُمْ خَلِيلٌ

مَالِيْ مَرَرَتُ عَلَى الْقُبُوْرِ مُشْلِمًا

فَبَرُّ الْحَبِيبِ فَلَمْ يَرُدْ جَوَابِي

يَا قَبْرُ مَالَكَ لَا تَجِيبُ مُنَادِيَا

أَمَلَلتَ بَعْدِي خَلْقَ الْأَحَبَابِ ۲۴

میں دیکھ رہا ہوں کہ دنیا میرے لئے باعث رنج و ملال ہے، ہاں دنیاوی مسائل میں الجھے لوگ زندگی کے آخری مرحلہ تک رنج و محنت میں بنتا ہیں۔ لوگ دوستوں کی جدائی کی پریشانی سے دوچار ہوتے ہیں بہت کم ایسے لوگ ہیں جو جدائی کے غم سے پریشان نہیں ہوتے، پیغمبر خدا کی جدائی کا غم منانے کے بعد فاطمہ سلام اللہ علیہا کی جدائی اس بات کی دلیل ہے کہ انسان کیلئے کسی بھی قسم کی دوستی کو دوام حاصل نہیں ہے۔

یہ مجھے کیا ہو گیا ہے کہ گریہ کتاب عنینزوں کی قبر سے گذرتا ہوں اور محبوب کی قبر کو سلام کرتا ہوں پھر بھی جواب نہیں ملتا، اے محبوب لحد تھجے کیا ہو گیا ہے کہ اس سائل کو جواب نہیں دے رہی ہے، کہیں ایسا تو نہیں کہ دوستوں کی محبت نے تیرے دل کو تحکما دیا ہے؟

حضرت فاطمہ زہرا سلام اللہ علیہا نے اپنی زندگی کے آخری لمحات میں اسماء بنت عمیس (ابو بکر کی زوجہ) کو طلب کیا اور فرمایا: مجھے یہ بات پسند نہیں ہے کہ میری میت پر ایسا کپڑا ڈالا جائے جس سے کم بدن نمایاں نہ ہو! (اسماء بنت عمیس جعفر بن ابوطالب کی زوجہ تھیں جب جنگ مودہ میں ان کی شہادت ہو گئی تو ابو بکر سے ان کی شادی ہو گئی) جو کہ جدش کی رہنے والی اور آپ سے بہت قریب تھیں انہوں نے کہا: میں نے جدش میں اس سلسلہ میں جو کچھ کہ دیکھا ہے بیان کرتی ہوں، پھر انہوں نے کچھ تر جھلزی منگوائی اور اسکی شاخوں کو خم کیا اور ان پر کپڑا ڈال دیا۔

حضرت فاطمہ سلام اللہ علیہا نے فرمایا: اس سے اچھی اور کیا بات ہو سکتی ہے کہ عورت کی میت مرد کی میت سے الگ دکھائی دے۔ جب میر انقال ہو جائے تو تم مجھے غسل دینا اور کسی دوسرے کو میرے جنازے کے قریب مت آنے دینا۔ ۲۴

تاریخی کتابوں میں لکھا گیا ہے: جناب فاطمہ سلام اللہ علیہا نے اپنی زندگی کے آخری لمحات میں پانی منگوایا، اچھی طرح سے نہیا، نئے کپڑے پہنے اور اپنے کمرے میں چل گئیں، اپنی خادم کو کہا کہ ان کا بستر کمرے کے قیچ میں لگادے۔ پھر جانب قبلہ لیٹ گئیں، اپنے ہاتھوں کو چہرے پر رکھا اور فرمایا: میں ابھی اس دنیا سے چل بسوں گی۔ ۲۵

عبد البر کے بقول: فاطمہ زہرا سلام اللہ علیہا نے ابو بکر کی زوجہ اسماء سے فرمایا کہ ان کے غسل کی ذمہ داری وہ خود سنچائیں۔

ابن عبد البر نے لکھا ہے: جب حضرت فاطمہ سلام اللہ علیہا نے اس دنیا سے رحلت فرمائی تو عائشہ نے ان کے کمرے میں داخل ہونے کی کوشش کی لیکن اماء نے جناب فاطمہ سلام اللہ علیہا کی وصیت کے مطابق انہیں کرے میں جانے کی اجازت نہیں دی، عائشہ نے اس بات کی شکایت اپنے والد سے کی کہ یہ خشمیہ عورت مجھے پہنچیرا اور ان کی بیٹی کے درمیان راکوٹ بن کر فاطمہ سلام اللہ علیہا کی میت کے قریب جانے سے منع کر دی ہے۔ علاوہ ازاں، فاطمہ سلام اللہ علیہا کا ہنگام موت کرہ اس طرح سجا یا ہے جیسے دہن کا کمرہ سجا یا جاتا ہے۔ (خشم، قحطانیوں اور جنوبی علاقے میں ساکن عربوں کو بولا جاتا تھا اور یہ لفظ عدنانی مسیحہ قریش قحطانیوں کی سرزنش کے طور پر استعمال کرتے تھے)

عائشہ کی اس شکایت کے بعد ابو بکر جناب فاطمہ سلام اللہ علیہا کے کمرے میں داخل ہوئے اور کہا: اماء تم پہنچیر کی ازواج کو ان کی بیٹی کے کمرے میں کیوں نہیں جانے دے رہی ہو؟ تم نے پہنچیر کی بیٹی کے کمرے کو دہن کے کمرے جیسا کیوں سجا یا ہے؟ اماء نے کہا: زہر اسلام اللہ علیہا نے مجھے وصیت کی تھی کہ کوئی بھی ان کے کمرے میں داخل نہ ہو اور جو کچھ کہ میں نے ان کے جنازے کیلئے تیار کیا جب وہ زندہ تھیں تو اس کا غمونہ میں نے انہیں دکھایا تھا، انہوں نے حکم دیا تھا کہ اس طرح کی چیز ان کیلئے بناوں! ابو بکر کا کہنا ہے: اگر ایسا ہے تو جیسا کہ فاطمہ (س) نے تم سے کہا ہے، ویسا ہی کرو۔ ۲۱۔

ابن عبد البر نے لکھا ہے: اسلام میں اس طرح کا عورتوں کیلئے پہلا تابوت جناب فاطمہ زہرا سلام اللہ علیہا کیلئے بنایا گیا اور اس کے بعد پہنچیر اکرمؐ کی زوجہ زینب بنت جحش کیلئے بنایا گیا۔ جیسا کہ حضرت علیؓ نے جناب فاطمہ سلام اللہ علیہا کی تدبیر فرما�ا: اے نبی خدا، میری طرف سے اور آپ کی بیٹی حضرت فاطمہ کی طرف سے جو کہ آپ سے ملاقات کیلئے آپ کے پاس ہی سپرد لحد کی جا چکی ہیں، آپ پر بے انتہا درود و سلام ہو۔ ۲۲۔

حوالے:

- ۱۔ توفیق ابو علم، فاطمہ زہرا سلام اللہ علیہا، ص ۶۱
- ۲۔ سید محمد حسن میر جہانی طباطبائی، جنتۃ العاصمه، ص ۶۶
- ۳۔ الصواعق المحرقة، ص ۱۶۰
- ۴۔ تاریخ بغداد و صواعق ابن حجر و کنز العمال
- ۵۔ نک: فاطمہ زہرا سلام اللہ علیہا، توفیق ابو علم، صفحہ ۲۵، ابن سعد طبقات، ج ۸، ص ۱۱، طبری، ج ۱۳، ص ۳۳۲ و ج ۳، ص ۱۸۶۹۔ بلاذری، انساب الاشراف، ص ۳۰۲، ابن اثیر، کامل، ج ۲، ص ۳۱، مقاتل الطالبيين، ابو الفرج اصفہانی، ص ۳۸، استیعاب، عبد البر، ص ۷۵۰۔

- ۶- نکت: جنوب العاصمیة، ص ۱۹۳
- ۷- نکت: فاطمه زهراء‌الله علیها توفیق ابو علم، ص ۱۹۳
- ۸- امام فخر رازی، تفسیر، جزء ۲، ص ۸۳، زمخشیری، کشاف، ابن حجر عسقلانی، اصایة، جزء ۳، ص ۷۰
- ۹- قرطبی، تفسیر، محمد علی شوکانی، فتح العزیز، طبری، تفسیر سیوطی، وزالمنشور، ج ۵، ص ۱۶۹۱، حاکم، متدرک، ذہبی، تخلیص و امام احمد بن حنبل، ج ۳، ص ۲۵۹
- ۱۰- نکت: فاطمه زهراء‌الله علیها توفیق ابو علم، ص ۳
- ۱۱- نکت: پیچھا‌حواله، ص ۵
- ۱۲- سوره الرحمن ۲۲/۲۰
- ۱۳- سوره آل عمران، ۱۹۵
- ۱۴- سوره آل عمران، ۱۹۵
- ۱۵- سوره آل عمران، ۱۹۱
- ۱۶- سوره آل عمران، ۱۳۲
- ۱۷- المیزان جلد ۲۰، ص ۲۹۳
- ۱۸- نکت: بیانیع المودة، ص ۲۰۳
- ۱۹- الدر المنشور ج ۵، ص ۱۹۸؛ مسند احمد حنبل، ج ۶ ص ۲۹۲
- ۲۰- اسباب النزول ۲۶۷، مشکل الآثار، ج ۱، ص ۳۲۳
- ۲۱- بیانیع المودة، ص ۲۹۸
- ۲۲- سنن ترمذی، الطبقات الکبری
- ۲۳- صحیح ترمذی، ج ۲، ص ۲۵
- ۲۴- بیانیع المودة، ص ۳۲۲، تاریخ دمشق، ج ۲، ص ۱۲۲؛ کنز‌العمال، ج ۱۵، ص ۱۷؛ العثمانی، ص ۳۱۰
- ۲۵- مرآة المؤمنین، ص ۳۰؛ ریاض الابرار، ج ۱، ص ۱۱۱؛ تاریخ جرجان، ص ۲۱۸؛ احقاق الحق، ج ۱۰، ص ۱۶۷
- ۲۶- فضائل الحسن، ج ۳، ص ۲۷
- ۲۷- کنز‌العمال و میزان اعتماد
- ۲۸- حلیمة الاولیاء، ج ۲، ص ۱۳۲
- ۲۹- ذخائر العقبی، ص ۳۶

- ۳۰۔ ذخیر العقبی، ص ۳۲، سیوطی، در المنشور، تفسیر سورۃ اسراء، نمبر ۱
- ۳۱۔ صحیح ابن داؤد، ج ۲۲، مسند احمد بن حنبل، ج ۲، ص ۲۸۲
- ۳۲۔ صحیح مسلم، کتاب الجہاد والسیر و صحیح بخاری، کتاب بدء المثلث باب ما القى النبی واصحابه من المشرکین
- ۳۳۔ صحیح مسلم و صحیح بخاری
- ۳۴۔ حلیۃ الاولیاء، ج ۲، ص ۳۰
- ۳۵۔ ذخیر العقبی، ص ۷۷
- ۳۶۔ مسندر رک صحیحین، ج ۳، ص ۱۵۲، ابن حجر، اصلاح ابن اثیر، اسد الغایۃ میں یہی حدیث نقل کرتے ہیں۔
- ۳۷۔ صحیح ترمذی، ج ۲، ص ۳۱۹، فیض الغیری، کنزالعمال، مسند احمد و صحیح ابی داؤد
صحیح بخاری میں بھی آیا ہے۔
- ۳۸۔ کنزالعمال، ج ۲، ص ۲۱۹
- ۳۹۔ تاریخ بغداد، ج ۸، ص ۱۳۱
- ۴۰۔ تاریخ بغداد، ج ۸، ص ۱۳۱
- ۴۱۔ کنزالعمال، ج ۲، ص ۲۱۸
- ۴۲۔ تاریخ بغداد، ج ۱، ص ۲۵۹
- ۴۳۔ ذخیر العقبی، ص ۲۶
- ۴۴۔ فضیل حکمیۃ عصمتیۃ فاطمیۃ، حسن زادہ آمیلی، ص ۳۹، ۳۸
- ۴۵۔ کنزالعمال، ج ۲، ص ۲۳۱
- ۴۶۔ فاطمہ زہرا اسلام اللہ علیہا، توفیق ابو علم، صفحات ۷۰۔۱۔۷
- ۴۷۔ صحیح مسلم و صحیح ترمذی، مسند احمد بن حنبل، تفسیر ثعلبی، مناقب، ابن المغازلی شافعی، فضائل الصحابة سمعانی، طبرانی، موفق بن احمد، صواعق، ابن حجر، عقد الفرید ابن قرقطبی، ذخیر العقبی، احمد بن عبد اللہ طبری، تفسیر المخازن و اسد الغایۃ، لسان العرب ابن اثیر و جمال الدین افريقی۔
- ۴۸۔ توفیق ابو علم، فاطمہ زہرا اسلام اللہ علیہا، توفیق ابو علم، ص ۸۶
- ۴۹۔ توفیق ابو علم، فاطمہ زہرا اسلام اللہ علیہا، ص ۹۱۔
- ۵۰۔ ایضاً
- ۵۱۔ ایضاً، ص ۱۰۹
- ۵۲۔ توفیق ابو علم، فاطمہ زہرا اسلام اللہ علیہا، ص ۱۱۳
- ۵۳۔ جلاء العیون ج ۱، ص ۱۳۰

- ۵۷- الدمعية الساکنہ ج، ص ۲۹۹
- ۵۸- استاد توفیق ابو علم، فاطمہ زہر اسلام اللہ علیہا، ص ۱۵۹
- ۵۹- توفیق ابو علم، فاطمہ زہر اسلام اللہ علیہا، ص ۱۶۲
- ۶۰- نک: توفیق ابو علم، فاطمہ زہر اسلام اللہ علیہا، ص ۱۵۱، وسید جعفر شہیدی، زندگانی فاطمہ زہرا، ص ۲۳-۲۳
- ۶۱- جعفر شہیدی، فاطمہ زہر اسلام اللہ علیہا، ص ۲۳
- ۶۲- امام احفاظ شہاب الدین عسقلانی ابن حجر، کتاب الاصابۃ، ج ۲، ص ۳۲۶، مطبوعہ دارالکتاب المصریہ، حافظ نور الدین علی بن ابی بکر حسینی، مجمع الزوائد، ج ۹، ص ۲۰۱، مطبوعہ تدقیق قاهرہ، علامہ سید احمد زینی دحلان شافعی، السیرۃ النبویة، ص ۲، مطبوعہ قاهرہ، نجفی، اشرف المؤسید، ص ۵۳، مطبوعہ مصر، علامہ عمر رضا کمال، اعلام النساء، ج ۳، ص ۲۱۷ مطبوعہ د مشتق
- ۶۳- عبد الرحمن سیوطی، الخصائص الکبری، ج ۲، ص ۲۲۵، علامہ جمال الدین محمد بن یوسف زرندي خفی نظم مسلمین، ص ۸۰، علامہ سید علی ہمدانی، مؤودۃ القریبی، ص ۱۰۳، میران الاعتدال ج ۲، ص ۱۳، نبیانی، جواہر البخار، ج ۲، ص ۱۲۶، حافظ شہاب الدین بن حجر عسقلانی، لسان المیزان، مطبوعہ حیدر آباد، شیخ نور الدین علی بن صباغ مانکی، الفصول المهمة، ص ۷-۱۲، شیخ علی برہان الدین حلی شافعی، انسان العیون، ج ۱، ص ۲۳۲، مطبوعہ مصر علامہ رافعی شافعی، التدوین، ج ۲، ص ۱۲، اسکندریہ، مصر، زرقانی، شرح مواہب اللذیۃ، ج ۵، ص ۲۲۵ مطبوعہ الازہر، مصر، مولی علی متفق ہندی، کنز العمال، ج ۱۳ مطبوعہ حیدر آباد، قندوزی، بیانیح المؤودۃ، ص ۲۰ مطبوعہ استنبول
- ۶۴- مقائل الطالبین، ص ۱۰۳
- ۶۵- نک: توفیق ابو علم، فاطمہ زہر اسلام اللہ علیہا، ص ۲۱۸، ۲۱۹
- ۶۶- توفیق ابو علم، فاطمہ زہر اسلام اللہ علیہا، ص ۳۵۰
- ۶۷- سید جعفر شہیدی، زندگانی فاطمہ زہر اسلام اللہ علیہا، ص ۱۵۶-۱۵۵
- ۶۸- انساب الاشراف، ص ۳۰۲، طبقات، ج ۸، ص ۸-۱۷۔ بخار الانوار، ج ۳، ص ۲۷۲
- ۶۹- زندگانی فاطمہ زہر اسلام اللہ علیہا، سید جعفر شہیدی، ص ۱۵۶ او ۱۵۷، نقل از استیعاب، ص ۱۵۷
- ۷۰- ایضاً، ص ۱۵۹